

‘वैदिक विचारधारा ही समस्याओं का समाधान’



जालोर के आर्य वीर व्यायामशाला में आर्य वीरों को स्वामी आजन्मा ने संबोधित किया। फोटो-राष्ट्रदूत

जालोर, (कासं)। गुरुकुल झज्जर (हरियाणा) के युवा संन्यासी स्वामी आजन्मा ने कहा कि वैदिक विचारधारा ही सभी समस्याओं का समाधान है। स्वामी आजन्मा शुक्रवार को जालोर शहर के पुरानी सब्जी मंडी स्थित आर्य वीर दल वीरम व्यायाम शाला में पाली में जून माह मे आयोजित हो रहे प्रशिक्षण शिविर का निमंत्रण देने पहुंचने पर आर्य वीरो को सम्बोधित करते हुए कही।

उन्होंने वुशू के खिलाड़ियों को

संबोधित करते हुए कहा कि अर्जुन की तरह अपने लक्ष्य प्राप्त करने के लिए सिर्फ मछली की आंख पर ही नजर होनी चाहिए। खाते- पीते ,बैठते, सोते, हर समय लक्ष्य के ही सपना आने चाहिए। इस मौके कमांडो प्रशिक्षण के संयोजक प्रेम आर्य ने कहा कि प्रतिवर्ष लगने वाला शिविर इस बार पाली में होगा। आप सभी उत्साह से भाग ले। प्रारभ मे स्वागत किया गया।आर्य समाज के प्रधान दलपत सिंह आर्य ने संगठन की

गतिविधियों पर प्रकाश डाला। महामंत्री शिवदत्त आर्य ने जानकारी देते हुए बताया कि राज्य प्रतियोगिता बीकानेर में 3 मई से हो रही है। जिसमें सात आर्य वीर भाग ले रहे हैं। उन्होंने सभी का आभार जताया। इस मोके पर वुशू कोच दिवेश आर्य का सम्मान किया गया। इससे पूर्व यज्ञ आयोजित कर खिलाड़ियों को शुभकामनाएं व्यक्त की। इस मौके पूर्व पार्षद भारत मेघवाल तथा वुशू कोच दिवेश आर्य उपस्थित थे।

स्वनिधि योजना ऋण के लिए ऑनलाइन आवेदन प्रक्रिया शुरू

जालोर, (कासं)। राज्य सरकार की बजट घोषणा के अनुसरण में जिले के शहरी क्षेत्रों में निवासरत असंगठित क्षेत्र के श्रमिकों की आर्थिक स्थिति सुधारने एवं उनके व्यवसायों को सुदृढ़ करने के उद्देश्य से मुख्यमंत्री स्वनिधि योजना के तहत ऋण के लिए ऑनलाइन आवेदन की प्रक्रिया प्रारंभ की गई है।

नगर परिषद जालोर की आयुक्त अनिता पहाड़िया ने बताया कि राज्य सरकार की बजट घोषणा के बिन्दु सं. 81 के अनुसरण में पथ विक्रेताओं को आर्थिक संचालन प्रदान करने के लिए प्रधानमंत्री स्वनिधि योजना की तर्ज पर प्रदेश के शहरी क्षेत्रों में जरूरतमंद एवं अस्हाय परिवारों के अन्तर्गत के लिए मुख्यमंत्री भजनलाल शर्मा द्वारा

मुख्यमंत्री स्वनिधि योजना का शुभारंभ किया गया है।

उन्होंने बताया कि मुख्यमंत्री स्वनिधि योजना के तहत शहरी क्षेत्रों में निवास करने वाले असंगठित क्षेत्र के श्रमिकों यथा-गिग वर्कर्स, ट्रांसपोर्ट वर्कर्स, डोमेस्टिक वर्कर्स, भवन निर्माण श्रमिकों, हॉर्सर्स, वेस्ट वर्कर, रेग पिकर, दस्तकार आदि की आर्थिक स्थिति को सुधारने और उनके व्यवसायों को सुदृढ़ किया जायेगा। योजना के तहत लाभार्थियों को तीन चरणों में क्रमशः 10 हजार, 20 हजार व 50 हजार रुपये का ऋण दिया जायेगा जिसकी पुनर्मुगतान अवधि क्रमशः 12 माह, 18 माह एवं 36 माह होगी तथा बैंक ऋण पर राज्य सरकार द्वारा 7 प्रतिशत

व्याज अनुदान देय होगा। नगर परिषद प्रबंधक नरेन्द्र परिहार ने बताया कि मुख्यमंत्री स्वनिधि योजना के तहत आवेदक की आयु 18 से 60 वर्ष होने के साथ राजस्वा का मूल निवासी होना आवश्यक है। आवेदक जनाधार के माध्यम से एसएसओ पोर्टल/एप पर योजना के तहत ऑनलाइन आवेदन कर सकता है। आवेदन के साथ जनाधार/आधार कार्ड, पहचान पत्र, पहचान पत्र, निवास प्रमाण पत्र व व्यवसाय का अनुज्ञा पत्र संबंधित दस्तावेज प्रस्तुत करने होंगे। योजना की अधिक जानकारी के लिए नगर परिषद जालोर के एनयूएलएम अनुभाग में कार्यालय समय के दौरान सम्पर्क किया जा सकता है।

जोराराम कुमावत ने उपलब्धियां बताईं

पाली, (नि.सं.)। राजस्थान सरकार में कैबिनेट मंत्री जोराराम कुमावत ने कहा कि प्रदेश के मुख्यमंत्री भजनलाल शर्मा की ओर से दो बजट पेश किए हैं। दोनों बजट को ऐतिहासिक बताते हुए कहा कि सभी वर्गों को साथ में लेकर बजट पेश किया है।

प्राप्त जानकारी के अनुसार उन्होंने कहा 15 महीने में प्रदेश के मुख्यमंत्री भजनलाल शर्मा के नेतृत्व में विकास हो रहा है, उन्होंने कहा कि मुख्यमंत्री भजनलाल शर्मा के नेतृत्व में सरकार बने 15 महीने हो चुके हैं।

इस कार्यकाल में 2 बजट पेश हुए हैं । दोनों बजट पूरे राजस्थान में ऐतिहासिक बजट है।

बजट में जनता से जुड़े हुए मुद्दे, समाज के सभी वर्गों को जोड़ते हुए चाहे वो किसान , महिला, युवा, गरीब हो सभी के उत्थान के लिए। वहीं सारी भौतिक सुविधाएं बिजली,पानी ,सड़क ,शिक्षा ,चिकित्सा यह सुविधा ज्यादा से ज्यादा मिले, इसी दिशा में सरकार ने बजट दिया है। और बजट को क्रियान्वित करने के लिए सरकार पूरी तरह से कार्रवाई कर रही है।

वही सुमेरपुर विधानसभा क्षेत्र में

जो भी हमने मांगा वह मुख्यमंत्री भजनलाल शर्मा ने हमको दिया है।

उन्होंने बताया कि नेहरों के खालियें बनाने का कार्य, तखतगढ में सिंचाई ऑफिस, तखतगढ में पीएचडी ऑफिस, सुमेरपुर में सदर थाना, वहीं सड़कों के क्षेत्र में 150 करोड़ के आसपास की सड़कें सुमेरपुर विधानसभा क्षेत्र के लिए दी है। तखतगढ़ थाना धरातल पर नीचे था उसके नवीन भवन निर्माण के लिए बजट। सुमेरपुर किसान गौरव पथ सड़क निर्माण के लिए बजटा सुमेरपुर से जाखानगर पुल के लिए बजट दिया है। वहीं विपरजॉय तृप्ता के दौरान टूटे हुए पुलों के निर्माण के लिए बजट दिया है। इस तरह से मुख्यमंत्री भजनलाल शर्मा ने सुमेरपुर विधानसभा क्षेत्र के लिए कई सौगातें दी है।

मंत्री जोराराम कुमावत ने कहा कि आगे भी विकास के कार्य में कोई कमी नहीं रखी जाएगी।

सुमेरपुर विधानसभा क्षेत्र में चल रही विकास कार्यों का उन्होंने अवलोकन कर विकास कार्यों का जायजा लिया और पाली समेत सुमेरपुर के विकास के लिये प्रतिबद्ध है।

‘एलटीवी के लिए पुनः आवेदन करें’

अजमेर, (कासं)। वर्तमान में अजमेर में निवासरत सभी पाकिस्तानी नागरिकों को एलटीवी बीजा आवश्यक दस्तावेजों के साथ पुनः नए सिरे से ऑनलाइन आवेदन करना होगा।

अतिरिक्त पुलिस अधीक्षक सीआईडी (विशा) एवं विदेशी पंजीकार अधिकारी राजेश मीना ने बताया कि विदेशी अधिनियम 1946 के अन्तर्गत गृह मंत्रालय भारत सरकार द्वारा माह माई मुकल 2025 में एलटीवी (लॉन्ग टर्म बीजा) बीजा धारकों के अतिरिक्त सभी पाकिस्तानी नागरिकों के बीजा रद्द किए जाने के आदेश दिए गए थे। इस संबंध में सरकार ने निर्णय लिया है कि सभी पाकिस्तानी नागरिक जिनके पास एलटीवी हैं तथा भारतीय नागरिकता प्राप्त नहीं की है। उनको आवश्यक दस्तावेजों के साथ ईएफआरआरओ पोर्टल पर पुनः नए सिरे से आवेदन करना होगा। उन्होंने बताया कि एलटीवी के लिए पुनः आवेदन करने के लिए आवेदन पत्र 10 मई से इस पोर्टल पर उपलब्ध होगा। आवेदन करने की अन्तिम तिथि 10 जुलाई तक रहेगी। इस अवधि के दौरान नए सिरे से पुनः आवेदन करने में विफल रहने पर एलटीवी सुविधा स्वतः ही रद्द मानी जाएगी।

डॉ. पालीवाल ने चिकित्सा संस्थानों का निरीक्षण किया

पोकरण, (निसं)। मुख्यचिकित्सा एवं स्वास्थ्य अधिकारी डॉ राजेंद्र कुमार पालीवाल ने शुक्रवार को जिला अस्पताल पोकरण, प्राथमिक स्वास्थ्य केंद्र रामदेवरा तथा शहरी प्राथमिक स्वास्थ्य केंद्र भवानौपुरा व शिवपुरा का आकस्मिक निरीक्षण किया।

उन्होंने निरीक्षण के दौरान पोकरण तथा रामदेवरा में चिकित्सा अधिकारियों व विभागीय कार्मिकों को लू तापघात प्रबंधन के संबंध में आवश्यक दिशा निर्देश प्रदान किए तथा चिकित्सा संस्थान में लू तापघात से बचाव व नियंत्रण के लिए की गई व्यवस्थाओं के बारे में विस्तार से जानकारी ली। उन्होंने कार्य क्षेत्र में हीटटैव से बचाव एवं उपचार के लिए बेहतर प्रबंधन बनाए रखने के लिए निर्देशित किया है। उन्होंने खंड मुख्य चिकित्सा अधिकारी सांकड़ा डॉ जसवंत सिंह, पीएमओ पोकरण डॉ अनिल गुप्ता व विभागीय कार्मिकों को अलर्ट मोड और प्रो-एक्टिव एप्रोच के साथ काम कर आमजन को राहत प्रदान करने के निर्देश दिए। उन्होंने खंड क्षेत्र के सभी

उप स्वास्थ्य केंद्रों तक पूरी सुरैदी के साथ जांच, दवा, उपचार सहित तमाम चिकित्सा व्यवस्थाएं पुष्टा रखने की बात कही।

डॉ. पालीवाल ने जिला अस्पताल पोकरण की लैब को 12 घंटे लगातार संचालित करने की बात कही। उन्होंने कहा कि चिकित्सा व्यवस्थाओं को लेकर कोई भी लापरवाही या कमी सामने आती है तो चिकित्सा संस्थान के प्रभारी की जिम्मेदारी तय की जाएगी। डॉ पालीवाल ने हीटटैव प्रबंधन को लेकर की गई तैयारियों एवं गतिविधियों की समीक्षा की तथा अस्पतालों में पर्याप्त मात्रा में पंखे, कुलर, एसी, वाटर कूलर की व्यवस्था सुनिश्चित करने तथा जांच, दवा एवं उपचार के प्रबंधन में हीटटैव से जानकारी प्राप्त की। उन्होंने निर्धारित कार्य योजना अनुसार नियमित टीकाकरण तथा संस्थागत प्रसव के लक्ष्य को शत प्रतिशत प्राप्त करने हेतु उपलब्धता के लिए आरएमआरएस फंड का उपयोग कर तुरंत व्यवस्था सुनिश्चित करने के निर्देश दिए।

डॉ. पालीवाल ने सभी चिकित्सा

पोषाहार व दूध की गुणवत्ता जांची

जालोर, (कासं)। जिला कलैक्टर डॉ. प्रदीप के. गावंडे ने शुक्रवार को राजकीय प्राथमिक विद्यालय मालनाथ की ढाणी जालोर में मिड-डे-मील कार्यक्रम के तहत संचालित गतिविधियों का निरीक्षण किया।

निरीक्षण के दौरान राजकीय प्राथमिक विद्यालय मालनाथ की ढाणी जालोर में जिला कलैक्टर डॉ. प्रदीप के. गावंडे ने मिड-डे-मिल कार्यक्रम के तहत गतिविधियों का निरीक्षण करते हुए मध्यान्ह भोजन, खाद्यान्न एवं पन्नाधाय बाल गोपाल योजना के अन्तर्गत विद्यार्थियों को पिलाये जाने वाले दूध की गुणवत्ता की जांची की। उन्होंने मिड-डे-मिल प्रभारी द्वारा किये जा रहे कार्यों की सराहना करते हुए कुक कम हेल्पर एवं विद्यार्थियों से मिड-डे-मिल कार्यक्रम के बारे में चर्चा की। उन्होंने पोषाहार को चखकर साफ-सफाई व गुणवत्ता की प्रशंसा की। उन्होंने कोशलात्मक, सुजनात्मक गतिविधियों के तहत बच्चों द्वारा निर्मित साज-सज्जा की वस्तुओं का अवलोकन कर सराहना की। बच्चों का मनोबल बढ़ाया।

आरोपी गिरफ्तार

जैसलमेर, (नि.सं.)। बबरमगरा निवासी प्रवीणकुमार ने पुलिस थाना कोतवाली जैसलमेर में रिपोर्ट पेश की कि मेरी दुकान (केबिन) तोताराम की ढाणी में है। जिसको 28 अप्रैल की रात्रि में लाचाराम भील द्वारा आग के हवाले कर दिया जिससे मेरी दुकान में रखे 20 हजार नगदी और 35 हजार का सामान और दुकान (केबिन) जलकर राख हो गया। रिपोर्ट पर प्रकरण दर्ज कर अनुसंधान प्रारम्भ किया गया।

प्रेमदान थानाधिकारी पुलिस थाना द्वारा वारदात का खुलासा कर मुल्जिम लाचाराम को गिरफ्तार कर न्यायालय में पेश कर न्यायिक अभिरक्षा में भिजवाया गया।

गोष्ठी आयोजित

अजमेर, (कासं)। सड़क गुणवत्ता निरीक्षण यात्रा के अन्तर्गत सड़क सुरक्षा जन जागरण संगोष्ठी का आयोजन आईआईआई सेल हॉल राजकीय पॉलिटेक्निक महाविद्यालय में किया गया। सार्वजनिक निर्माण विभाग की मुख्य अभियंता (पुनर्नियंत्रण) जसवंत खत्री ने विचार प्रवट किए।

खत्री ने कहा कि अजमेर तीर्थस्थली होने के साथ क्रांतिकारियों की नगरी है और यह प्रसन्नता का विषय है कि आज युवा तथा छात्र भी बदलाव के लिए आगे हैं। उन्होंने कहा कि यह यात्रा केवल निरीक्षण के लिये नहीं अपितु संवाद कार्यक्रम के लिये भी है।

भोमाराम सुन्देशा ठाकुरद्वारा पांच पट्टी के अध्यक्ष बने



जालोर में माली समाज ठाकुरद्वारा पांच पट्टी सेवा संस्थान के चुनाव संपन्न हुए। फोटो-राष्ट्रदूत

जालोर, (नि.सं.)। माली समाज ठाकुरद्वारा पांच पट्टी सेवा संस्थान के द्विवार्षिक चुनाव 2 मई को माली समाज ठाकुरद्वारा मंदिर प्रांगण में सम्पन्न गए। चुनाव अधिकारी सुरेश सोलंकी व सहायक चुनाव अधिकारी दिनेश महावर ने बताया कि संस्थान के चुनाव 73 वें जाली समाज ठाकुर द्वारा में सम्पन्न हुए।चुनाव प्रक्रिया सुबह 8 बजे से शुरू की गई।

अध्यक्ष पद के लिए 6 नामांकन पत्र दाखिल हुए। जिसमें छगनाराम सुंदेश, वेलाराम सोलंकी, धुखाराम सोलंकी, पीराराम सुंदेशा, भोमाराम सुंदेशा, मदनलाल सोलंकी थे।नाम वापसी प्रक्रिया के तहत तीन उम्मीदवारों ने अपना नामांकन वापस लिया। अंतिम उम्मीदवारों में छगनाराम सुंदेशा, वेलाराम सोलंकी,भोमाराम सुंदेशा के बीच त्रिकोणीय मुकाबला हुआ। मतदान प्रक्रिया दोपहर 12.30 बजे से 3 बजे तक चली।मतदान के पश्चात मतगणना की गई।जिसमें छगनाराम सोलंकी, शंकरलाल सुंदेशा,चुनाव प्रबंधन टीम के हुकमाराम गहलोत हीराराम माली, ललित सुंदेशा, गोपाराम, मगाराम, देवीलाल, गणपत सुंदेशा, समेलाराम, मंगलाराम सांखला, नैनाराम, हबताराम, मंगलाराम, गणेश, लखमाराम, रवि सोलंकी, मदन लाल, जोगाराम, महावीर परमार, राजकुमार सहित कहि समाजबंधु उपस्थित थे।

कलैक्टर मंत्री ने टेवाली में चौपाल लगाकर सुनी समस्याएं

पाली,(नि.सं.)। जिला कलैक्टर एलएन मंत्री ने गुरुवार रात को राज्य सरकार के निर्देशानुसार आमजन की समस्याओं के त्वरित निराकरण के लिये पाली पंचायत समिति की ग्राम पंचायत टेवाली में ग्रामीणों की समस्याओं को सुना और निराकरण के निर्देश दिये।

जिला कलैक्टर मंत्री रात्रि को टेवाली पहुंचे और वहां ग्राम पंचायत पर आयोजित रात्रि चौपाल में आये हुये

पदाधिकारियों का सम्मान



वर्ष पर्यन्त चलने वाले सेवा कार्यक्रम का शुभारंभ घंटाघर प्रांगण में सैनाचार्य अचलानन्द गिरी महाराज के सानिध्य एवं सूरसागर विधायक देवेन्द्र जोशी के मुख्य आतिथ्य में किया।

जोधपुर, (का.सं.)। मानवीय सेवा को समर्पित हिंदू सेवा मंडल के 100 वर्ष पूर्ण होने एवं 101 वर्ष में प्रवेश पर वर्ष पर्यन्त चलने वाले कार्यक्रम का शुभारंभ घंटाघर प्रांगण में गुरुवार की शाम सैनाचार्य अचलानन्द गिरी महाराज के सानिध्य एवं सूरसागर विधायक देवेन्द्र जोशी के मुख्य आतिथ्य में किया गया।

इस अवसर पर जर्नलिस्ट एसोसिएशन ऑफ राजस्थान (जार) की जोधपुर इकाई की ओर से प्रदेश

महासचिव सुरेश पारीक, जिलाध्यक्ष सैयद मुनव्वर अली, संयोजक गुरुदत्त अवस्थी, वरिष्ठ उपाध्यक्ष केडी इसरानी, उपाध्यक्ष राजेश शर्मा, कोषाध्यक्ष एवं विधि सलाहकार दानिश अली ने हिन्दू सेवा मण्डल के संरक्षक व वरिष्ठ अधिवक्ता हस्तीमल सारस्वत, प्रधान महेश कुमार जाजड़ा, प्रधानमंत्री विष्णुचंद्र प्रजापत, कोषाध्यक्ष कैलाश जाजू, उपाध्यक्ष डॉ. भैर प्रकाश दाधिच, मंत्री तुलसीदास वैष्णव, संस्कार मंत्री

राकेश गौड़, उपकोषाध्यक्ष मदन सैन, स्वयंसेवक मंत्री ताराचंद शर्मा के अलावा प्रेमराज खींवसरा, दिनेश रामावत, नरेंद्र सिंह गहलोत, सुरेंद्र सिंह सांखला, महेश गहलोत, यतिन्द्र प्रजापत एवं हनवन्तराज गंडा का साफा पहनाकर अभिनन्दन किया। कार्यक्रम में जार के प्रदेश महासचिव सुरेश पारीक का सैनाचार्य अचलानंदगिरी, जिला अध्यक्ष सैयद मुनव्वरअली ने सैनाचार्य को साफा पहनाकर अभिनंदन किया।

गिव-अप अभियान में नाम नहीं हटाने पर 2 2 5 नोटिस

जालोर, (कासं)। खाद्य एवं नागरिक आपूर्ति विभाग के निर्देशानुसार राष्ट्रीय खाद्य सुरक्षा योजनान्तर्गत चयनित संस्थान व्यक्तियों से नाम पृथक करवाने के लिए 31 मई तक ‘गिव-अप अभियान’ चलाया जा रहा है। जिले में अब तक 225 अपात्र लाभार्थियों को नोटिस जारी किए गए हैं।

जिला रसद अधिकारी एवं जिला उपभोक्ता संरक्षण अधिकारी ने बताया कि जिले में अब तक 4862 परिवारों एवं 16384 सदस्यों ने अपने नाम खाद्य सुरक्षा योजना से हटवाने के लिए ऑफलाइन आवेदन किए हैं तथा 1346 परिवारों ने अपने नाम खाद्य सुरक्षा योजना से हटवाने के लिए ऑनलाइन विभागीय वेबसाइट से आवेदन किए।

विभागीय निर्देशानुसार शहरी एवं ग्रामीण क्षेत्रों में ऐसे परिवार जिसमें कोई

आयकरदाता हो, जिसका कोई सदस्य सरकारी/अर्द्धसरकारी/स्वायत्तशासी संस्थाओं के कर्मचारी-अधिकारी हो, एक लाख से अधिक वार्षिक परिवारिक आय हो एवं परिवार में किसी सदस्य के पास चार पहिया वाहन हो (ट्रेक्टर एवं एक वाणिज्यिक वाहन को छोड़कर जो कि जीवकोपार्जन में प्रयुक्त हो), जिसके सभी सदस्यों के स्वामित्व में कुल कृषि भूमि लघु कृषक की निर्धारित सीमा से अधिक हो, ग्रामीण क्षेत्र में 2 हजार वर्गफीट से अधिक स्वयं के रिहायश के लिए निर्मित पक्का मकान हो, नगर परिषद क्षेत्र में 1 हजार वर्ग फीट व नगरपालिका क्षेत्र में 1500 वर्गफीट से अधिक क्षेत्रफल में निर्मित पक्का आवासीय/ व्यवसायिक परिसर धारी परिवार (कच्ची बस्ती को छोड़कर) निष्कासन सूची में आते है।

वही योजना से नाम हटाने के लिए 31 मई, 2025 तक संबंधित व्यक्तिको अपनी उचित मूल्य दुकान पर जाकर निर्धारित फार्म भरना होगा अथवा विभाग के पोर्टल पर ऑनलाइन आवेदन कर लाभ का त्याग कर सकते है। इस प्रक्रिया के तहत उन्हें यह घोषणा करनी होगी कि वे राष्ट्रीय खाद्य सुरक्षा योजनान्तर्गत आने के लिए अयोग्य है और स्वेच्छा से योजना से बाहर हो रहे है। जो व्यक्ति 31 मई, 2025 तक अपना नाम योजना से नहीं हटाएंगे उनके विरुद्ध विशेष अभियान चलाकर कार्यवाही की जाएगी।

ऐसे व्यक्तियों से उनके द्वारा प्राप्त

खाद्यान्न की बाजार दर से वसुली की जाएगी व आवश्यक वस्तु अधिनियम के प्रावधानों के तहत उनके विरुद्ध कानूनी कार्यवाही की जाएगी। वे अधिनियम सख्त दंड और जुर्माने का प्रावधान करता है।

केन्द्रीय मंत्री वैष्णव व सांसद चौधरी नई ट्रेन रवाना करेंगे

पाली/जोधपुर, (का.सं.)। केन्द्रीय रेल मंत्री अश्विनी वैष्णव और पाली सांसद एवं अध्यक्ष वन नेशन वन इलेक्शन जेपीसी पीपी चौधरी शनिवार को पूना रेलवे स्टेशन पर हड़प्सर (पुणे)-जोधपुर एक्सप्रेस ट्रेन को हरी झंडी दिखाकर रवाना करेंगे।

इसके लिए पूना रेलवे स्टेशन पर शुक्रवार को तैयारियों का अंतिम रूप दिया गया और स्टेशन पर भी आकर्षक सजावट की गई है। इससे पहले कार्यक्रम में भाग लेने के लिए सांसद चौधरी शुक्रवार रात्रि पूणे पहुंचे, जहां एयरपोर्ट पर प्रवासी राजस्थानी संघ एवं स्थानीय निवासियों की ओर से स्वागत एवं अभिनंदन किया गया।

नियमित ट्रेन की बहुप्रतीक्षित मांग के पूर्ण होने पर प्रवासी राजस्थानी संघ सहित अन्य संगठनों द्वारा सांसद चौधरी का उनके प्रयासों हेतु बाहुमन किया गया विदित है कि सांसद चौधरी लंबे

विश्वकर्मा योजना के लिए शिविर 5 मई को

अजमेर, (कासं)। प्रधानमंत्री विश्वकर्मा योजना के लिए जागरूकता शिविर 5 मई को अरबन हाट वैशाली नगर में लगेगा।

जिला उद्योग एवं वाणिज्य केन्द्र के महाप्रबंधक धर्मेन्द्र कुमार शर्मा ने बताया कि प्रधानमंत्री नरेंद्र मोदी द्वारा प्रधानमंत्री विश्वकर्मा योजना को संपूर्ण देश में लागू किया गया है।

सड़क हादसे में आठ घायल

भीम, (निसं)। राष्ट्रीय राजमार्ग पर जत्साखेडा के समीप शुक्रवार को दोपहर में एक ट्रक व रोडवेज बस में धिड़त हो गए। सूचना मिलते ही भीम पुलिस मौके पर पहुंची व घायलों को एंबुलेंस व ग्रामीणों की सहायता से उपजिला चिकित्सालय पहुंचाया। हादसे में आठ लोग घायल हो गये पुलिस के अनुसार मदनसिंह पुत्र नाथूसिंह, मेघसिंह पुत्र केसरसिंह ,मनोहरसिंह पुत्र मोदीसिंह, गणेश पुत्र सोहन, अनोता पुत्री गणेश, योगेंद्र पुत्र अर्जुन ,किशोरसिंह पुत्र तुलसासिंह, मक्खूसिंह पुत्र हेतराज, आदि घायल हो गए।

दिया कुमारी जालोर जिले के दौरे पर आज

जालोर, (कासं)। राज्य की उप मुख्यमंत्री दिया कुमारी 3 मई, को जालोर जिले के दौरे पर रहेंगी।

प्राप्त जानकारी के अनुसार जिला कलैक्टर डॉ. प्रदीप के. गावंडे ने बताया कि निर्धारित कार्यक्रमानुसार राज्य की उप मुख्यमंत्री दिया कुमारी (विव्त, पर्यटन, सार्वजनिक निर्माण, कला, साहित्य, संस्कृति और पुरातत्व, महिला एवं बाल विकास, बाल अधिकारिता विभाग) 3 मई, शनिवार को प्रातः 7.30 बजे उदयपुर एयरपोर्ट से रवाना होकर प्रातः 10.30 बजे बागरा पहुंचेंगी।

जहां वे आदर्श विद्या मंदिर माध्यमिक विद्यालय बागरा के नवीन भवन के लोकार्पण कार्यक्रम में सम्मिलित होंगी।

दोपहर 12 बजे बागरा से रवाना होकर दोपहर 12.30 बजे जालोर पहुंचेंगी। जहाँ वे कलेक्ट्रेट सभागार जालोर में सार्वजनिक निर्माण विभाग, महिला एवं बाल विकास विभाग व पर्यटन विभाग की विभागीय समीक्षा बैठक लेंगी तथा दोपहर 2 बजे जालोर से जयपुर के लिए प्रस्थान करेंगी।

उन्होंने उप मुख्यमंत्री के लोकार्पण कार्यक्रम के दौरान होने वाली आवश्यक व्यवस्थाओं के लिए संबंधित अधिकारियों व विभागों को दायित्वों सौंपकर आवश्यक निर्देश दिए हैं।

परीक्षा परिणाम व पुरस्कार वितरण कार्यक्रम हुआ

धोरीमना, (कासं)। विद्या भारती की ओर से संचालित आदर्श विद्या मंदिर उच्च माध्यमिक धोरीमना में शुक्रवार को वार्षिक परीक्षा परिणाम सत्र 2024- 25 तथा मेधावी व उत्कृष्ट बालकों का पुरस्कार वितरण कार्यक्रम आयोजित किया गया। कार्यक्रम में मंचासीन अतिथियों के रूप में डॉ.चेतना मालू, आसुराम गुरेलिया सरपंच लुखु, नेताराम गोदारा सरपंच प्रतिनिधि कोशले की ढाणी व जय किशन जाणी उपस्थित रहे। प्रधानाचार्य नारायण दास माली ने अतिथि परचय, सम्मान एवं परीक्षा परिणाम की घोषणा की। पारी प्रभारी जय किशन बिस्नोई ने अतिथियों से पुरस्कार बंटवाया। समिति कोषाध्यक्ष राजेंद्र प्रसाद मालू, सदस्य सुरेश कुमार पुंगलिया, अभिभावक, आचार्य गण व भैया बहिन उपस्थित रहे। विद्यालय के निदेशक तेज सिंह चौहान ने आंगतुक अतिथियों का आभार जताया। शांति पाठ के साथ कार्यक्रम संपन्न हुआ।

केन्द्रीय मंत्री वैष्णव व सांसद चौधरी नई ट्रेन रवाना करेंगे

पाली/जोधपुर, (का.सं.)। केन्द्रीय रेल मंत्री अश्विनी वैष्णव और पाली सांसद एवं अध्यक्ष वन नेशन वन इलेक्शन जेपीसी पीपी चौधरी शनिवार को पूना रेलवे स्टेशन पर हड़प्सर (पुणे)-जोधपुर एक्सप्रेस ट्रेन को हरी झंडी दिखाकर रवाना करेंगे।

इसके लिए पूना रेलवे स्टेशन पर शुक्रवार को तैयारियों का अंतिम रूप दिया गया और स्टेशन पर भी आकर्षक सजावट की गई है। इससे पहले कार्यक्रम में भाग लेने के लिए सांसद चौधरी शुक्रवार रात्रि पूणे पहुंचे, जहां एयरपोर्ट पर प्रवासी राजस्थानी संघ एवं स्थानीय निवासियों की ओर से स्वागत एवं अभिनंदन किया गया।

नियमित ट्रेन की बहुप्रतीक्षित मांग के पूर्ण होने पर प्रवासी राजस्थानी संघ सहित अन्य संगठनों द्वारा सांसद चौधरी का उनके प्रयासों हेतु बाहुमन किया गया विदित है कि सांसद चौधरी लंबे

नीट यूजी कल

उदयपुर, (कासं)। मेडिकल परीक्षा नीट यूजी रिवार को आयोजित होने जा रही है। एजुकेशन कार्डसलर विकास छाजेड ने बताया की परीक्षा कुल 566 शहरों में आयोजित हो रही है, जिसमें भारत के 552 एवं विदेश के 14 शहर है। इस वर्ष लगभग 23 लाख विद्यार्थियों ने आवेदन किया है, जिनकि पिछले वर्ष लगभग 24 लाख विद्यार्थी थे। परीक्षा दोपहर 2 बजे से प्रारंभ होकर सांयः 5 बजे तक चलेगी।

इस वर्ष परीक्षा पैटर्न कोविड पूर्व प्रारूप में रहेगी, जिसमें वैकल्पिक प्रश्न एवं अतिरिक्त समय नहीं दिया जायेगा। कुल 720 अंकों की यह परीक्षा 180 प्रश्नों के साथ होगी जिसमे ऋणात्मक मार्किंग भी होगी।

परीक्षा का समय 3 घंटे का रहेगाए परीक्षा पेन पेपर मोड पर ऑफलाइन होगी। परीक्षा केंद्र पर अस्थायी दस्तावेज की जाँच एवं प्रवेश सम्बंधित प्रक्रिया के साथ परीक्षा हेतु प्रवेश प्राप्तः 11 बजे से प्रारंभ हो जाएगा, जो की 1.30 बजे तक जारी रहेगा।

आवेदन तिथि बढ़ीं

उदयपुर, (कासं)। सामाजिक न्याय एवं अधिकारिता विभाग के माध्यम से संचालित विभिन्न छात्रवृत्ति योजनाओं के लिए ऑनलाइन आवेदन की तिथि बढ़ाई गई है। संयुक्त निदेशक गिरीश भटनगर ने जानकारी दी।